

Ümumxalq səsverməsinə (referenduma) 3 gün qaldı

Konstitusiya islahatları zamanın tələbidir

Yeni Azərbaycan Partiyası Qəbələ Rayon Təşkilatının təşviqat qrupu Azərbaycan Konstitusiyasına əlavə və dəyişikliklərin edilməsi ilə bağlı sentyabrın 20-də Vəndam qəsəbəsində seçicilərlə görüş keçirmişdir.

Tədbirdə YAP Təşviqat Qrupunun üzvü, millət vəkili, Respublika Ağsaqqallar Şurasının sədri Fəttah Heydərov və partyanın rayon təşkilatının sədri Abil Ağasəfov iştirak etmişlər.

Görüşə Vəndam qəsəbəsinin, Məmmədağalı, Seyidqışlaq, Həzrə və Bunud kəndlərinin seçicilərinin bir qrupu qatılmışdı.

Tədbiri Yeni Azərbaycan Partiyası Qəbələ Rayon Təşkilatının sədri Abil Ağasəfov açaraq Konstitusiyamızda ümumxalq səsverməsi yolu ilə ediləcək dəyişikliklər barədə məlumat verdi.

Vəndam qəsəbə 2 nömrəli tam orta məktəbin direktoru İradə Cəlilova çıxış edərək Konstitusiyada nəzərdə tutulan əlavə və dəyişikliklər ilə əlaqədar referendumun keçirilməsi zərurətindən və əhəmiyyətindən danışdı.

Sonra qəsəbə 1 nömrəli tam orta məktəbin direktoru Qətibə



Abbasova, qəsəbə sakini Ruslan İsmayılov, Həzrə kənd sakini Rəşid Hüseynov, Məmmədağalı kənd sakini Elñur Ağayev, Bunud kənd tam orta məktəbin direktoru Vəli Vəliyev çıxış edərək konstitusiyaya dəyişiklik və əlavə edilməsi nəzərdə tutulmuş müddəələrə öz münasibətlərini bildirdilər.

Azərbaycan Respublikası Ağ-



saqqallar Şurasının sədri, millət vəkili Fəttah Heydərov öz nitqində dövlətçiliyin süretlə və hətərəfli inkişaf etdirilməsi, dövlət idarəetməsində və cəmiyyətin həyatında daim yeni islahatların həyata keçirilməsi, ölkənin dinamik inkişafi üçün vacib olan bu islahatların yeni müasir qanunvericilik bazasının yaradılması zərurətindən danışdı. O qeyd etdi ki, dövlət müstəqilliyinin möhkəmləndirilməsi və siyasi sistemin təkmilləşdirilməsi istiqamətində islahatların aparılması, eləcə də Konstitusiyamızda buna uyğun dəyişikliklərin edilməsi dövrün və zamanın tələbidir. Bu tələb real həyatdan doğur və gələcəyə hesablanmışdır. Biz şübhə etmirik ki, azərbaycan xalqı, eləcədə qədir bilən qəbələlər bu siyasi kampaniyadan üzüag çıxacaq, hüquq və azadlıqların gücləndirilməsinə, idarəetmənin təkmilləşdirilməsinə təkan verən bu mühüm müdədələrin qəbul olunmasına öz töhfələrini verəcəklər.

Tədbiri YAP Qəbələ Rayon Təşkilatının sədri Abil Ağasəfov yekunlaşdıraraq bütün seçiciləri sentyabrın 26-da keçiriləcək ümumxalq səsverməsinə çağırı.

Varis YAQUBOV.
Fotolar İ. Vəlizadənindir.

Qəbələ qadınları ümumxalq səsverməsində «Hə» deyəcəklər

Azərbaycan Respublikası Konstitusiyasına təklif olunan əlavə və dəyişikliklərlə əlaqədar yaradılmış Yeni Azərbaycan Partiyası təşviqat qrupu üzvlərinin rayonun qadın seçicilərinin bir qrupu ilə görüşü keçirilib.

Cörüsədə Yeni Azərbaycan Partiyasının referendum üzrə səlahiyyətli nümayəndəsi, Milli Məclisin deputati, Respublika Ağsaqqallar Şurasının sədri Fəttah Heydərov iştirak etmişdir.

Görüşü giriş sözü ilə Yeni Azərbaycan Partiyası Qəbələ Rayon Təşkilatının sədri Abil Ağasəfov açmışdır. Söz YAP Qəbələ Rayon Təşkilatı təşviqat qrupunun üzvü Arifə Bayramova verilmişdir. Arifə Bayramova Konstitusiyaya əlavə və dəyişikliklərin edilməsi zərurəti, əlavə və dəyişikliklərin məhiyyəti barədə görüş iştirakçılarına etrafı məlumat vermişdir. O, bildirmişdir ki, bu görüş çox əlamətdar bir günə təsadüf edir. Düz 22 il önce ulu öndər Heydər Əliyevin səyi və iştirakı-

lə Azərbaycan dövləti dönyanın məhşür neft şirkətləri ilə «Əsrin müqaviləsi» kimi tarixə düşən neft müqaviləsi imzalılmışdır.



Bu müqavilə Azərbaycanın müstəqilliyinin qarantina çevrilmişdir. 1995-ci ilin noyabr ayının 12-də müstəqil dövlətimizin ilk Konstitusiyası qəbul edildi. O vaxtdan ölkəmiz bütün sahələrdə böyük inkişaf yolu keçmişdir. Buna görə də Konstitusiyada əlavə və dəyişikliklərin edilməsinə zərurət yaranmışdır. Əlavə və dəyişikliklərin böyük qismi insan hüquq və

azadlıqları ilə bağlıdır. Bundan başqa mülkiyyət hüququ, qanunverici və icra hakimiyəti sistemində də müəyyən dəyi-

Seçicilərlə görüşdə Azərbaycan Respublikası Milli Məclisin deputati, Respublika Ağsaqqallar Şurasının sədri Fəttah Heydərov çıxış etmişdir. Cənab Fəttah Heydərov bildirmişdir ki, sizin çıxışlarınız, əhval ruhiyyəniz məndə olan inamı daha da, möhkəmləndirdi ki, siz referandumda fəal iştirak edəcək, ölkəmizin daha xoşbəxt gələcəyi namine Konstitusiyada nəzərdə tutulan əlavə və dəyişikliklərə «Hə» deyəcəksiniz. Burdakı çıxışlarda bütün sah-

lərə toxunuldu. Bütün çıxışlarda yekdil fikir budur ki, müstəqil Azərbaycanımızın bugünkü inkişafının əsası ulu öndər Heydər Əliyev tərəfindən qoyulub. Ümummilli lider Azərbaycanı 1990-ci illərin əvvələrinin qanlı-qadılı günlərində meharetlə çıxaraq böyük inkişaf və sabitlik yoluna yönəltmişdir. Bu yol Heydər Əliyevin layiqli davamçısı möhtərem cənab

İlham Əliyev tərəfindən uğurla davam etdirilir. İnkışafımızın miqyasını əyani misallarla göstərə bilərik. 21 il önce biz Qəbələdə belə bir görüş keçirmək üçün normal məkan tapa bilmirdik. Bu gün isə onlarla belə və bundan daha gözəl yarışqlı, beynəlxalq tədbirlər keçirən məkanlarımız var. Qəbələ bu gün təkcə Azərbaycanda deyil, dünyada tanınan bir diyara çevrilmişdir.

Fəttah Heydərov bildirdi ki, dünyanın əksər bölgələrində bu gün vətəndaş mühəribəsi, terrorlar, qeyri sabitlik baş alıb gedir. Bu hadisələrdən ən çox əziyyət çəkən qadınlar, uşaqlar və qocalardır. Ona görə də biz ölkəmizdə möhtərem Prezidentimiz İlham Əliyevin düzgün siyaseti nəticəsində yaranmış sabitliyin, sakitliyin, əmin-amanlığın və bu əsasda inkişafın davam etməsinə səs verməliyik. Ümidvaram ki, sentyabrın 26-da hamınız, bütün ailə üzvləriniz, qohum əqrəbanız seçki məntəqələrinə gələcək, Konstitusiyamızə möhtərem Prezidentimizin təklif etdiyi əlavə və dəyişikliklərə «Hə» deyəcəksiniz.

Seçicilərlə görüşü YAP Qəbələ Rayon Təşkilatının sədri Abil Ağasəfov yekunlaşdırıldı.

Vüsal SƏMƏDOV.